

देवकोटा सन्देश

महाकवि देवकोटा क्याम्पस, सुनवल, नवलपरासी

A QAA Accredited institution by UGC, Nepal

■ वर्ष : ६

■ अंक : ११

■ २०७६ माघ

■ अर्धवार्षिक बुलेटिन

सम्पादन समिति

संरक्षक

कृष्णप्रसाद लामिछाने
(अध्यक्ष क्याम्पस संचालक समिति)

सल्लाहकार

मा. सांसद देवेन्द्रराज कंडेल
मा. विधायक बैजनाथ चौधरी
नगरप्रमुख, भिमबहादुर थापा
विष्णुप्रसाद पौडेल
अर्जुनकुमार पोखरेल
उमानाथ पोखरेल
बोधराज घिमिरे

क्याम्पसप्रमुख

नारायण प्रसाद ढकाल

सम्पादक

हरिदत्त शर्मा

सह-सम्पादक

प्रकाश जि.सी.

प्रकाशक

महाकवि देवकोटा क्याम्पस

सुनवल-४, नवलपरासी

फोन: ०७८-५७००८९, ९८५७०८६०८९

पत्राचार ठेगाना

महाकवि देवकोटा क्याम्पस

सुनवल-४, नवलपरासी

फोन: ०७८-५७००८९

Email: mdcampus60@gmail.com

info@mdc.edu.np

website: www.mdc.edu.np

मुद्रण/ले-आउट

पर्फेक्ट प्रिन्ट

बुटवल, रुपन्देही

मो. ९८४७९३७०९५

Perfectprintlink@gmail.com

तीज विशेष कार्यक्रम

मिति २०७६/०५/१३
गतेका दिन महाकवि देवकोटा क्याम्पस अन्तर्गतको अतिरिक्त क्रियाकलाप शाखाको आयोजनामा यसै क्याम्पसको सभाहलमा नेपालको मौलिक संस्कृति जर्गेना गर्ने उद्देश्यले हिन्दु महिलाहरूको महान पर्व हरितालिका तीजको अवसरमा तीज विशेष बृहत् सांस्कृतिक तथा दर खाने कार्यक्रम सम्पन्न भएको छ।

महाकवि देवकोटा क्याम्पस संचालक समितिका अध्यक्ष कृष्णप्रसाद लामिछानेको अध्यक्षता, क्याम्पसप्रमुख नारायणप्रसाद ढकालको प्रमुख आतिथ्यता, सहायक क्याम्पसप्रमुख प्रकाश जि.सि.को विशेष आतिथ्यतामा सम्पन्न उक्त कार्यक्रममा क्याम्पसका विभागीय प्रमुखहरू, शिक्षक/शिक्षिका, कर्मचारी,



विभिन्न संकायमा अध्ययनरत विद्यार्थीहरू गरी ३०० बढीको उपस्थिति रहेको थियो। कार्यक्रममा शुभकामना मन्त्रव्य प्रस्तुत गर्दै प्रमुख अतिथि क्याम्पसप्रमुख ढकालले महाकवि देवकोटा क्याम्पसले नेपालका विभिन्न मौलिक संस्कृतिहरूलाई बचाउनको लागि समय समयमा यस्ता सांस्कृतिक

कार्यक्रमहरू गर्दै आएको छ। जसले गर्दा यस क्याम्पसमा अध्ययन गर्ने विद्यार्थीहरू संस्कारी बनेको विचार व्यक्त गर्नुभयो। कार्यक्रमका विशेष अतिथि सहायक क्याम्पसप्रमुख जि.सि.ले विद्यार्थीहरूको सक्रिय सहभागिताले कार्यक्रमको शोभा बढेको विचार व्यक्त गर्नुभयो।

→ बाँकी पृष्ठ ४ मा



नवौँ क्याम्पस सभा

मिति २०७६/६/४ गतेका दिन महाकवि देवकोटा क्याम्पसको आयोजनामा यसै क्याम्पसको सभाहलमा क्याम्पसका एक वर्षसम्मका आर्थिक भौतिक साथै शैक्षिक गतिविधिहरू सम्पूर्ण सरोकारवालाहरूलाई जानकारी गराउने उद्देश्यले क्याम्पसको नवौँ क्याम्पस सभा सम्पन्न भएको छ।

महाकवि देवकोटा क्याम्पस संचालक

समितिका अध्यक्ष कृष्णप्रसाद लामिछानेको अध्यक्षतामा संचालित सो कार्यक्रममा पश्चिम नवलपरासी क्षेत्र नं.४ का माननीय सांसद देवेन्द्रराज कण्डेलको प्रमुख आतिथ्यता, सुनवल नगरपालिकाका नगरप्रमुख भिमबहादुर थापाको विशिष्ट आतिथ्यता, नगर उपप्रमुख दिधिराम अर्यालको विशेष आतिथ्यता रहेको थियो।

→ बाँकी पृष्ठ ४ मा

BBA अभिमुखीकरण तथा स्वागत कार्यक्रम

महाकवि देवकोटा क्याम्पसको आयोजनामा यसै क्याम्पसको सभा हलमा मिति २०७६/०८/१४ गतेका दिन BBA प्रथम सेमेस्टरका विद्यार्थीहरूलाई BBA कार्यक्रमको बारेमा विस्तृत जानकारी दिने उद्देश्यले BBA अभिमुखीकरण तथा स्वागत कार्यक्रम सम्पन्न भएको छ । महाकवि देवकोटा क्याम्पस संचालक समितिका अध्यक्ष कृष्णप्रसाद लामिछानेको अध्यक्षतामा सञ्चालित सो कार्यक्रममा त्रिभुवन विश्वविद्यालय व्यवस्थापन संकायका डिन प्रा.डा. डिल्लीराज शर्माको प्रमुख आतिथ्यता, त्रिभुवन विश्वविद्यालय व्यवस्थापन संकायकै सहायक डिन डा. दिनेशमणी घिमिरेको विशिष्ट आतिथ्यता रहेको थियो । उक्त कार्यक्रममा क्याम्पस संचालक समितिका संस्थापक अध्यक्ष, निवर्तमान अध्यक्ष, क्याम्पस संचालक समितिका पदाधिकारीहरू, क्याम्पस सल्लाहकार समितिका पदाधिकारीहरू, क्याम्पस संरक्षकहरू, निवर्तमान क्याम्पसप्रमुख, BBA प्रथम सेमेस्टरमा नयाँ भर्ना भएका नवआगन्तुक विद्यार्थीहरूका अभिभावक, विद्यार्थी, तेस्रो सेमेस्टरका विद्यार्थीहरू, क्याम्पसका शिक्षक तथा कर्मचारी गरी करिब १०० बढीको सहभागिता रहेको थियो ।

सो अवसरमा BBA प्रथम सेमेस्टरमा भर्ना भएका नव आगन्तुक विद्यार्थीहरूलाई BBA कार्यक्रमका बारेमा जानकारी दिने उद्देश्यले BBA Orientation कार्यक्रम संचालन गरिएको थियो । उक्त अवसरमा आफ्ना धारणाहरू राख्दै कार्यक्रमका प्रमुख अतिथि त्रि.वि. व्यवस्थापन संकायका डिन प्रा.डा. डिल्लीराज शर्माले BBA



अध्ययन गर्ने विद्यार्थी अरुभन्दा भिन्न हुनु पर्ने भन्दै उनीहरूले आफ्नो संस्कार मूल्यमान्यता भित्र रहेर काम गर्नु पर्ने विचार राख्नु भयो । BBA पढ्ने विद्यार्थी समाजप्रति बढी उत्तरदायी हुनुपर्ने भन्दै प्रमुख अतिथि शर्माले उनीहरू जिम्मेवार, अनुशासित, कर्तव्यनिष्ठ, इमान्दार साथै नेतृत्व गर्न सक्ने हुनु पर्ने भन्दै विद्यार्थीहरूलाई वचनबद्ध बनाउनु भएको थियो । सोही अवसरमा विशिष्ट अतिथि व्यवस्थापन संकायका सहायक डिन डा. घिमिरेले BBA पढ्ने विद्यार्थीले अरुको मुख नताकेर आफै कर्मशील बन्नुपर्ने विचार राख्नु भयो । साथै उहाँले BBA एक प्रयोगात्मक विषय भएको हुनाले विद्यार्थीहरू सैद्धान्तिक ज्ञान तर्फभन्दा प्रयोगात्मक पक्षतर्फ बढी क्रियाशील हुनु पर्ने भन्दै वातावरण, सरसफाइ तथा ट्राफिक सचेतना जस्ता कार्यक्रममा समेत ध्यान पुर्‍याउनु पर्ने विचार राख्नुभयो । उक्त अवसरमा BBA प्रथम सेमेस्टरमा भर्ना भएका नव आगन्तुक विद्यार्थीहरूलाई डायरी, पुष्पगुच्छा र कलम उपहार प्रदान गर्दै प्रमुख अतिथि, सभाध्यक्ष साथै विशिष्ट अतिथिहरूले स्वागत गर्नु भएको थियो । BBA तेस्रो सेमेस्टरमा अध्ययनरत बहिनी

बृन्दा लामिछानेले स्वागत मन्तव्यका क्रममा सम्पूर्ण नव आगन्तुक विद्यार्थीहरूलाई स्वागत गर्न पाउँदा आफू निकै हर्षित भएको विचार व्यक्त गरिन् । सोही कार्यक्रममा BBA प्रथम सेमेस्टरमा अध्ययनरत नव आगन्तुक विद्यार्थीहरूले विभिन्न सांस्कृतिक नृत्यहरू समेत प्रस्तुत गरेका थिए । सो अवसरमा कार्यक्रमका सभाध्यक्ष लामिछानेले प्रमुख अतिथि र विशिष्ट अतिथिद्वयलाई मायाको चिनो प्रदान गर्नु भएको थियो । समापन मन्तव्यका क्रममा सभाध्यक्ष लामिछानेले आफ्नो निकै व्यस्त समय क्याम्पसलाई प्रदान गरेर कार्यक्रमको शोभा बढाउन उपस्थित हुनु भएका प्रमुख अतिथि र विशिष्ट अतिथिद्वयलाई विशेष धन्यवाद दिनुभयो । साथै उहाँले डिन र सहायक डिनको उपस्थितिले आफूहरू उत्साहित भएको भन्दै उहाँहरूको कार्यकालमा क्याम्पसले MBA, BBA थप सेक्सन, M.Ed जस्ता कार्यक्रमहरूको संचालन अनुमति पाउनेमा विश्वस्त रहेको विचार व्यक्त गर्नुभयो । उक्त कार्यक्रममा क्याम्पसप्रमुख नारायणप्रसाद ढकालको स्वागत मन्तव्य र शिक्षक हरिदत्त शर्माको संचालन रहेको थियो ।



मिति २०७६/०७/२९ गतेका दिन महाकवि देवकोटा क्याम्पसको व्यवस्थापन संकाय स्नातक तह चौथो वर्षको ED विषयको आंशिक पाठ्यभार पूरा गर्ने उद्देश्यले स्याङ्जा स्थित खिलुङ्गकालिका एग्रो फर्म

र खिलुङ्गकालिका वायो ग्यास प्लान्टको एक दिने स्थलगत व्यवसाय अवलोकन भ्रमण सम्पन्न भएको छ । व्यवस्थापन संकाय अध्ययन गर्ने विद्यार्थीहरूमा व्यवसायिक ज्ञान अभिवृद्धि

गर्ने उद्देश्यले उक्त स्थानको भ्रमण गराइएको थियो । उक्त भ्रमणमा व्यवस्थापन संकाय स्नातक तह चौथो वर्षमा अध्ययन गर्ने ३१ जना विद्यार्थीहरूको सहभागिता रहेको थियो । भ्रमणको अवसरमा

सहभागी विद्यार्थीहरूलाई व्यवसाय संचालन गर्न आवश्यक पर्ने पद्धति र प्रक्रियाका बारेमा जानकारी गराइएको थियो । व्यवसाय संचालकमा हुनु पर्ने गुणहरू र निर्वाह गर्नुपर्ने भूमिकाका बारेमा संचालक समूहद्वारा दिइएको प्रशिक्षणमा समेत विद्यार्थीहरूलाई सहभागी गराइएको थियो । सम्बन्धित विषय शिक्षक दधिराम पौडेलको नेतृत्वमा भ्रमण सम्पन्न भएको थियो । भ्रमणमा संक्षिप्त प्रतिक्रियाका क्रममा सहभागी एक विद्यार्थीले यो भ्रमण आफूले क्याम्पसमा प्राप्त गरेको सैद्धान्तिक ज्ञानलाई व्यवहारमा उतार्न निकै महत्वपूर्ण भएको विचार व्यक्त गरे ।

बधाई तथा शुभकामना कार्यक्रम सम्पन्न

महाकवि देवकोटा क्याम्पसको आयोजनामा यसै क्याम्पसको सभाहलमा मिति २०७६/०८/२० गतेका दिन व्यवस्थापन र शिक्षाशास्त्र संकाय अन्तर्गतको चौथो वर्षमा उत्कृष्ट नतिजा प्राप्त गरी उत्तीर्ण हुन सफल सम्पूर्ण विद्यार्थीहरूको हौसला बढाउने उद्देश्यले संचालन गरिएको बधाई तथा शुभकामना कार्यक्रम सम्पन्न भएको छ ।

महाकवि देवकोटा क्याम्पसका क्याम्पसप्रमुख नारायणप्रसाद ढकालको अध्यक्षतामा संचालित सो कार्यक्रममा सहायक क्याम्पसप्रमुख, विभागीय प्रमुखहरू, शिक्षकहरू, चौथो वर्षमा उत्कृष्ट नतिजा ल्याउन सफल विद्यार्थीहरू साथै तेस्रो वर्षमा अध्ययनरत विद्यार्थीहरू गरी १३० बढीको सहभागिता रहेको थियो । सो अवसरमा बधाई तथा शुभकामना मन्तव्य क्रममा शिक्षा तथा मानविकी संकाय प्रमुख बबिन सापकोटाले विद्यार्थीहरूको नतिजाले आफूहरूलाई हौसला प्रदान गरेको विचार राख्दै उक्त नतिजा ल्याउन अनवरत रूपमा खटिइरहने विद्यार्थी शिक्षक सबैलाई धन्यवाद व्यक्त गर्नुभयो । सोही अवसरमा व्यवस्थापन संकाय प्रमुख भिमलाल ढकालले सम्पूर्ण



उत्तीर्ण विद्यार्थीहरूलाई बधाई तथा शुभकामना दिनुभयो । सहायक क्याम्पसप्रमुख प्रकाश जि.सि.ले विद्यार्थीहरूको नतिजाले क्याम्पसको मुहार नै उज्यालो भएको र यस्तै नतिजा ल्याउन सबैको निरन्तर मेहनतको खाँचो रहेको भन्दै उत्तीर्ण सम्पूर्ण विद्यार्थीहरूलाई बधाई तथा शुभकामना दिनुभयो । सो अवसरमा ७४ प्रतिशत अङ्क सहित व्यवस्थापन संकाय प्रथम हुन सफल बहिनी रबिना शर्मा र सुस्मिता पौडेल लगायत सम्पूर्ण उत्तीर्ण विद्यार्थीहरूलाई मेडल प्रदान गरी सम्मान गरिएको थियो । त्यसै

गरी ७२.६ प्रतिशत अङ्क सहित शिक्षाशास्त्र संकाय प्रथम हुन सफल चित्रकला कामु मगर सहित सम्पूर्ण उत्तीर्ण विद्यार्थीहरूलाई मेडल प्रदान गरी सम्मान गरिएको थियो । व्यवस्थापन संकायमा ६७ प्रतिशत विद्यार्थी उत्तीर्ण भएका थिए भने शिक्षाशास्त्र संकायमा ६६ प्रतिशत विद्यार्थी उत्तीर्ण भएका थिए । बधाई तथा शुभकामना सहित समापन मन्तव्य प्रस्तुत गर्नु हुँदै सभाध्यक्ष ढकालले विद्यार्थीहरूको नतिजाले आफूहरूको शिर उच्च भएको विचार व्यक्त गर्नुभयो ।



मिति २०७६/०८/२७ गतेका दिन महाकवि देवकोटा क्याम्पसको शिक्षाशास्त्र संकाय स्नातक तह तेस्रो वर्षको जनसङ्ख्या शिक्षा शिक्षण विधि विषयको आंशिक पाठ्यभार पूरा गर्ने उद्देश्यले हेटौँडा स्थित शहीद स्मारकको एक दिने स्थलगत शैक्षिक अवलोकन भ्रमण सम्पन्न भएको छ । सैद्धान्तिक ज्ञानले मात्रै वर्तमान शिक्षाको लक्ष्य पूरा हुन नसक्ने तथ्यलाई मध्यनजर गर्दै वर्तमान समयका विद्यार्थीहरूलाई समयानुकूल बनाउने र वर्तमान शिक्षाको लक्ष्य समेत पूरा हुने तथ्य मध्यनजर गर्दै भ्रमण गराइएको थियो । शिक्षाशास्त्र संकाय स्नातक तह तेस्रो वर्षमा अध्ययन गर्ने ३० जना विद्यार्थीहरूको सहभागिता रहेको उक्त भ्रमणको अवसरमा सहभागी

विद्यार्थीहरूलाई शहीद स्मारक र हेटौँडाको वातावरणीय पक्षको बारेमा जानकारी गराइएको थियो । शहीद स्मारकको अवलोकन पश्चात् विद्यार्थीहरूलाई नेपालकै एक उत्कृष्ट पर्यटकीय स्थल दामनको अवलोकन गराइ त्यहाँको पर्यटकीय महत्वका बारेमा जानकारी गराइएको थियो । भ्रमण समापनको क्रममा लिइएको विद्यार्थीहरूको प्रतिक्रियामा छात्रा चुना पण्डेले हेटौँडाको भ्रमणले शहरी क्षेत्रमा बढ्दै गइरहेको वातावरण प्रदुषणको बारेमा नवीन ज्ञान प्राप्त भएको हुनाले भ्रमण निकै फलदायी भएको विचार व्यक्त गरिन् । प्रतिक्रियाकै क्रममा छात्र मदन गिरिले भ्रमणबाट स्थलगत ज्ञान प्राप्त भएको हुनाले निकै फलदायी भएको विचार व्यक्त गरे ।

खेलकुद प्रतियोगिता

पढाईको अतिरिक्त विद्यार्थीहरूमा अन्तर्निहित प्रतिभा प्रस्फुटन गराउने उद्देश्यले मिति २०७५/१०/१३ र १४ गते दुई दिने खेलकुद प्रतियोगिता सम्पन्न भएको छ । महाकवि देवकोटा क्याम्पस अन्तर्गतको अतिरिक्त क्रियाकलाप शाखाको आयोजनामा संचालित उक्त खेलकुद प्रतियोगितामा भलिबल, फुटसल, क्रिकेट, लडजम्प, सटपुट, स्तो साइकल रेस, म्युजिकल चेयर जस्ता खेलमा प्रतिस्पर्धा गराइएको थियो ।

विद्यार्थीहरूको उल्लेख्य सहभागिता रहेको सो प्रतियोगितामा संचालन भएका उपर्युक्त खेलहरूमा प्रथम द्वितीय र तृतीय स्थानमा प्राप्त गर्न सफल विद्यार्थीहरूको घोषणा गरिएको थियो ।

प्रशिक्षण कार्यक्रम सम्पन्न

मिति २०७६/०८/२९ गतेका दिन महाकवि देवकोटा क्याम्पसको आयोजनामा यसै क्याम्पसको सभाहलमा शिक्षाशास्त्र संकायमा अध्ययन गर्ने विद्यार्थीहरूलाई लोकसेवा र शिक्षकसेवा आयोगको तयारी सम्बन्धि वस्तुपरक ज्ञान दिने उद्देश्यले संचालन गरिएको एकदिने प्रशिक्षण कार्यक्रम सम्पन्न भएको छ । शिक्षाशास्त्र संकायमा अध्ययन गर्ने ५० जना विद्यार्थीहरूको सहभागितामा संचालित सो कार्यक्रममा लेखा अधिकृत नारायण पाण्डे प्रशिक्षक रहनु भएको थियो । लोकसेवा र शिक्षकसेवा सम्बन्धि नवीन सैद्धान्तिक ज्ञान दिने उद्देश्यले उक्त कार्यक्रमको आयोजना गरिएको अतिरिक्त क्रियाकलाप शाखाका प्रमुख बाबुराम बस्नेतले जानकारी दिनुभयो । हरिदत्त शर्माको संचालन र विद्यार्थी परामर्श शाखा संयोजक सूर्यप्रसाद ढकालको स्वागत मन्तव्यबाट औपचारिक रुपमा कार्यक्रमको प्रारम्भ भएको थियो । कार्यक्रम समापनको अवसरमा आफ्ना अनुभव मन्तव्य राख्दै शिक्षाशास्त्र संकायको प्रथम वर्षमा अध्ययनरत सहभागी विद्यार्थीले यस्ता अतिरिक्त क्रियाकलापले विद्यार्थीहरूको ज्ञानलाई अभै परिष्कृत गर्ने



भएकोले यस्ता कार्यक्रमलाई निरन्तरता दिनु पर्ने भन्दै आजको कार्यक्रम पनि निकै उपयोगी भएको विचार व्यक्त गर्नुभयो । अर्का प्रशिक्षार्थीले शिक्षकसेवा र लोकसेवा तयारीका लागि यो प्रशिक्षण कार्यक्रम निकै फलदायी भएको विचार व्यक्त गर्नुभयो ।

कार्यक्रम समापन कै क्रममा प्रशिक्षक नारायण पाण्डेले विद्यार्थीहरू निकै अनुशासित रहेको हुनाले धेरै विद्यार्थी भएपनि प्रशिक्षणमा कुनै समस्या नरहेको बताउँदै क्याम्पसले आफूलाई बोलाएर ज्ञान आदान प्रदान गर्ने अवसर सिर्जना गरेकोमा धन्यवाद दिनुभयो ।

तिज विशेष...

उक्त अवसरमा विद्यार्थीहरूद्वारा विभिन्न किसिमका सांस्कृतिक नृत्यहरू प्रस्तुत गरिएका थिए । आफ्नो मौलिक संस्कृतिलाई निरन्तरता दिन उक्त अवसरमा दर खाने कार्यक्रम पनि राखिएको थियो । कार्यक्रम समापनको अवसरमा बोल्दै सभाध्यक्ष लामिछानेले हामीहरूले आफ्ना संस्कृतिहरूको पालना गरेमा मात्र हामी संस्कारी बन्नसक्ने विचार व्यक्त गर्नुभयो । सो कार्यक्रममा शिक्षक हरिदत्त शर्माको संचालन र शिक्षक बाबुराम बस्नेतको स्वागत मन्तव्य रहेको थियो ।

नवौँ क्याम्पस...

क्याम्पस संचालक समितिका संस्थापक अध्यक्ष थानप्रसाद गैरे, निवर्तमान अध्यक्ष विष्णुप्रसाद पौडेल सल्लाहकार समितिका संयोजक बोधराज घिमिरे, क्याम्पस संरक्षकहरू, संचालक समितिका अन्य पदाधिकारीहरू, सल्लाहकार समितिका पदाधिकारीहरू, क्याम्पसका आजीवन सदस्यहरू, सुनवल नगरपालिका नगर कार्यपालिकाका

सदस्यहरू, सुनवल नगरपालिका वडा नं. ४ का वडाध्यक्ष, वडासदस्य, नागरिक समाज सुनवलका अध्यक्ष, पत्रकार, शिक्षा प्रेमि समाजसेवी गरी १६० बढीको सहभागिता रहेको उक्त सभामा प्रमुख अतिथि कण्डेलले नवौँ क्याम्पस सभाको सफलताको कामना गर्दै उच्च शिक्षा प्राप्त गर्न टाढा टाढा जानु पर्ने समस्याको समाधान गर्दै क्याम्पसले स्थानीय स्तरबाट गुणस्तरीय शिक्षा दिई रहेकोमा यससंग सम्बन्धित सम्पूर्ण पक्षलाई धन्यवाद दिनुभयो । पश्चिम नवलपरासीमा सबैभन्दा पहिला QAA प्रमाण पत्र प्राप्त गर्न सफल यो क्याम्पसलाई आवश्यक पर्ने जुनसुकै सहयोग गर्न आफू तयार रहेको विचार व्यक्त गर्दै प्रमुख अतिथि कण्डेलले क्याम्पसको विकासको लागि व्यक्तिगत स्वार्थभन्दा माथि उठ्नु पर्ने विचार व्यक्त गर्नुभयो । शुभकामना मन्तव्य प्रस्तुत गर्दै विशिष्ट अतिथि थापाले गुणस्तरीय शिक्षा र विद्यार्थीहरूको असल चरित्र निर्माणमा सम्बद्ध पक्षले जोड दिनुपर्ने विचार प्रस्तुत गर्नुभयो । सो सभामा शुभकामना मन्तव्य प्रस्तुत गर्दै कार्यक्रमका विशेष अतिथि अर्यालले

नवौँ क्याम्पस सभाको सफलताको कामना गर्दै क्याम्पसको विकासका लागि सबैको साथ र सहयोगको आवश्यकता रहेको उल्लेख गर्नुभयो । सो अवसरमा आफ्नो अति व्यस्त समय क्याम्पस सभालाई प्रदान गरेर कार्यक्रमको गरिमा बढाउन उपस्थित हुनुभएका प्रमुख अतिथि कण्डेललाई सभाध्यक्ष लामिछानेले मायाको चिनो प्रदान गर्नुभएको थियो । उक्त सभामा क्याम्पसप्रमुख नारायणप्रसाद ढकालले आर्थिक वर्ष २०७५/०७६ को आय-व्यय विवरण साथै क्याम्पसको शैक्षिक प्रतिवेदन प्रस्तुत गर्नुभएको थियो । क्याम्पस संचालक समितिका अध्यक्ष लामिछानेद्वारा क्याम्पसको वार्षिक प्रतिवेदन पेश गरिएको उक्त सभाले क्याम्पसका आर्थिक, शैक्षिक तथा प्रशासनिक प्रतिवेदन पारित गरेको थियो । सभाले अन्य विभिन्न प्रस्तावहरू समेत पास गरेको थियो । उक्त सभामा क्याम्पस संचालक समितिका संस्थापक सदस्य अर्जुनकुमार पोखरेलको स्वागत मन्तव्य र शिक्षक हरिदत्त शर्माको संचालन रहेको थियो ।